



4814CH03

# نہ ہوئی قروی

میاں خوجی اور آزاد کھنڈو آئے کافی دن ہو چکے تھے۔ لکھنؤ کے سیر سپاٹے اور بیہاں کے نوابوں کی محفلوں سے ان کے دل اوب پکے تھے۔ سرائے میں قیام تھا۔ ترکی کا سفر سوار تھا اور دونوں سفر کی تیاری میں مصروف تھے کہ ایک رات عجیب واقعہ پیش آیا۔



جیسے ہی خوجی دن بھر کے تھکے ہارے پنگ پر دراز ہوئے، ذرا دیر میں ان کی آنکھ لگ گئی۔ آپ جانیں کہ سرائے کے کھاط کھملوں کا بسیرا۔ پچھلے پہر سے ہی کھملوں نے میاں خوجی کو بھجنہوڑنا شروع کر دیا۔ بدن بھر کا خون جونک کی طرح پیا۔ جسم چھلنی کر دیا۔ ایک طرف تھکن، دوسری طرف نیند کا غلبہ اور اس پر کھملوں کی یورش۔ میاں خوجی جھلا اٹھے۔ آنکھ کھل گئی۔ چاغ روشن کیا۔ دیکھا تو ہزاروں لاکھوں کی تعداد میں کھمل بستر پر رینگ رہے ہیں۔ انھیں جود دیکھا تو میاں خوجی کا پارہ چڑھ گیا۔ چہرہ بھجوکا ہو گیا اور لگے غصے میں چینخے چلانے۔



”ارے لانا میری قروی۔ لانا میری قروی۔ ابھی ان کھٹل گیدیوں کو موت کے گھاٹ اتارتا ہوں۔ اتنی قرویاں بھونکوں گا کہ چھٹی کا دودھ یاد آ جائے۔ انھوں نے کیا سمجھا ہے۔ ارے لانا میری قروی۔ کہاں گئی میری قروی؟“ میاں خوجی نے ہاںک لگائی۔ اور یوں دھاڑ دھاڑ کر چینے تو تمام سراءے والوں کی نیند حرام ہو گئی۔ وہ یہ سمجھے کہ چور آگیا۔ ہر طرف لینا، پکڑنا، جانے نہ پائے کا شور مج گیا۔

ساری سراءے میں ہڑ مج گیا۔ ہڑ بونگ کا یہ عالم کہ کوئی آنکھ ملتا اندھیرے میں ٹوٹتا ہے، کوئی دیدے پھاڑ پھاڑ کر اپنی گھٹھری کو ٹوٹل ٹوٹل کر دیکھتا ہے۔ کوئی کھاٹ کے نیچ سے اپنا صندوق کھینچتا ہے۔ کوئی مارے ڈر کے آنکھیں بند کیے دبکا پڑا ہے۔ کوئی لاٹھی ہاتھ میں لیے چور کے پیچھے بھاگتا ہے۔ چور۔ چور۔ لینا پکڑنا۔ جانے نہ پائے۔ جاگتے رہنا کے شور سے کہرام مج گیا۔

میاں خوجی نے جو لینا، پکڑنا، جانے نہ پائے جاگتے رہنا۔ چور۔ چور کی آوازیں سنیں تو خود بھی غل مچانے لگے۔  
”ہائیں ہائیں! خبردار۔ جانے نہ پائے لانا میری قروی۔ اے چور گیدی۔ ٹھہرے رہنا۔ میں ابھی قروی لے کر آتا ہوں۔“

اب میاں خوجی کو یہ کون بتائے کہ یہ شنگوفہ خود ان کا ہی چھوڑا ہوا ہے۔ نہ وہ سوتے نہ کھٹل کاٹتے نہ وہ چینختے اور نہ کھٹل کا چور بنتا۔ بات کا تینگڑ تو خود انھوں نے ہی بنایا تھا۔

اب میاں خوجی کی رگ بہادری پھڑک اٹھی، ایک دم سے کنڈی کھول کر چور پر لپک پڑے۔ آؤ دیکھا نہ تاؤ۔ گلا پھاڑ کر چینختے چلانے لگے۔ لینا۔ لینا۔ لینا جانے نہ پائے۔ اور ایک طرف کو جدھر سے زیادہ آوازیں آرہی تھیں، تیزی سے بڑھے۔ چاروں طرف اندھیرا تھا۔ کسی چیز سے مکراۓ اور ٹھوکر کھائی اور اڑا دھم اوندھے منہ زمین پر آ رہے۔ بد قسمتی سے وہاں کمہار کے برتن رکھے تھے۔ ان پر جو گرے تو برتن چکنا چور ہو گئے۔ جسم سے خون رنسنے لگا۔

کمہار نے جو دیکھا کہ کوئی برتوں پر سے کو دکر بھاگ رہا ہے تو اس نے بھی چینخا شروع کر دیا۔

”چور چور، پکڑو، پکڑو، جانے نہ پائے۔“

یہ سن کر خوجی برتاؤں پر پڑے پڑے خود بھی چیختے گے۔ ”چور چور نہ ہوئی قروی ورنہ.....“  
مسافر بھٹیارے، حوالی موالی کوئی ڈنڈا لیے ہے، کوئی بید گھما تا ہے، کوئی لکڑی ہلاتا ہے اور میاں خوجی ٹوٹے  
ہوئے برتاؤں پر بے دم پڑے آوازیں لگا رہے ہیں۔“

”نہ ہوئی قروی ورنہ.....“

کمہار نے جو دیکھا کہ ایک آدمی پڑا ہے تو سمجھا کہ یہی چور ہے آگے بڑھ کر گلا پکڑا۔ جھٹکے سے زمین سے  
کھینچا اور سیدھا کھڑا کر دیا۔ اور زور زور سے چلانے لگا۔

”ارے دوڑو۔ چور پکڑ لیا۔ چور پکڑ لیا۔“

آنے والوں نے خوجی کو چور سمجھ کر ایسی خاطرتو واضح کی، اتنا مارا کوٹا، اتنا ٹھونکا بجا یا۔ اتنے لات گھونسے رسید  
کیے کہ میاں کے ان بچپن جڑھیلے ہو گئے۔

اندھیری رات تھی۔ گھٹاٹوپ اندھیرا۔ کسی کو کیا معلوم کہ یہ چور ہے یا میاں خوجی۔ لوگوں کو تو شکار ہاتھ آگیا  
تھا۔ میاں خوجی چور بن گئے اور بے بھاؤ کے سہتے رہے۔ یار لوگوں نے تاک تاک کر زناٹ کے ہاتھ لگائے۔



جب لوگ مار کر تھک گئے تو مسافروں میں سے کسی نے کہا۔

”اے ٹھہرو۔ ٹھہرو۔ یہ تو وہی خوبی ہے جو پانچ سات روز سے اس سرائے میں ڈیرہ جمائے ہے۔ فوراً چراغ جلایا گیا، لوگوں نے پہچانا تو دیکھا کہ یہ تو وہی تیرھویں صدی کا بالشیما خوبی ہے۔ سب نے ایک زبان ہو کر کمہار سے کہا۔

”چھوڑ دے۔ چھوڑ دے۔ چور نہیں ہے، خوبی ہے۔ برتوں کے دام ہم دیں گے۔“  
اللہ اللہ کر کے میاں خوبی کی جان بچی۔ کچومر تو نکل ہی چکا تھا۔ بے دم ہو چکے تھے۔ جیسے ہی کمہار نے انھیں چھوڑا ان کی رگ حمیت پھر کاٹھی زمین پر بیٹھ گئے۔ کہنے لگے۔ ”ارے کمہار گیدی ہٹتا ہے یا ماروں قروی۔“  
یار لوگوں نے جب خوبی کی حالت غیر دیکھی تو کوئی جسم دبانے لگا۔ کسی نے سر سہلا یا۔ کسی نے سہارا دیا اور میاں خوبی ذرا سی دیر میں گرد جھاڑ کر اٹھ کھڑے ہوئے۔

ادھر آزاد کو خبر ملی کہ خوبی چوری کرتے کپڑے گئے ہیں۔ کسی مسافر کی ٹوپی چراں تھی۔ کسی نے آزاد کو بتایا کہ کمہار کی ہٹڈیا چڑانے گئے تھے۔ جاگ پڑ گئی۔ کپڑے گئے۔ بے بھاؤ کی پڑیں۔ غرض کہ جتنے منہ اتنی باتیں۔ آزاد کو بہت صدمہ ہوا کہ ان کا ساتھی اور چوری کی علت میں گرفتار ہو۔ مگر یہ بات ان کے دل کو نہیں لگتی تھی، انھیں یقین نہیں آتا تھا۔ بھلا ان کا یار خوبی ایسا کرے وہ چوری چکاری کیا جانے؟ وہ تو بس فقرہ بازی جانتا ہے، یعنی بگھارتا ہے اور دون کی لیتا ہے۔ بھلا چوری چکاری بھی کرتا تو کمہار کی ہٹڈیوں کی؟ آزاد کو غصہ آگیا۔ جلدی سے چارپائی سے اترے اور لکڑی ہاتھ میں لی کہ جو بولے گا اس کو مزہ چکھا دوں گا۔ اور خوبی کی مزانج پرسی کو چلا۔

ابھی آزاد اپنی کوٹھری سے باہر نکلے ہی تھے کہ ان کے کان میں آواز آئی۔

”ہات تیرے گیدی کی۔ بڑا آزاد بننا پھرتا ہے۔ ایسے آزاد بہت دیکھے ہیں۔ مردود چارپائی پر پڑا خرخر کیا کیا اور ہماری خبر نہ لی۔“

یہ سن کر آزاد مسکرائے۔ ابھی دو قدم چلے ہوں گے کہ کیا دیکھتے ہیں کہ خوبی جھومتا جھامتا چلا آتا ہے اور بڑا جاتا ہے۔“

”نه ہوئی قروی ورنہ اس وقت کمہار کی لاش پھٹکتی ہوتی۔“

خوبی لڑکھراتا۔ جھومتا جھامتا آزاد کی کوٹھری تک چلا آیا۔ مگر آنکھوں کا انداھا نام نہیں سکھ، اتنا بھی نہ سو جھا کہ آزاد کھڑا ہے۔ جب قریب پہنچا تو آزاد نے کہا۔

”خیر ہم کو تو پچھے گالیاں دینا۔ اب یہ بتاؤ کہ ہاتھ پیر تو نہیں ٹوٹے۔“

”ہاتھ پاؤں۔“ خوبی بولا۔ ”ہونہے۔ یہ لوہے کی سلانجیں ہیں۔ پچاس آدمی گھیرے ہوئے تھے۔ پورے پچاس۔ وہ وہ ہاتھ دکھائے کہ سب دنگ رہ گئے چٹکیوں میں گھیرا توڑ، لوگوں کو بکھیر کر رکھ دیا۔ نہ ہوئی قروی اس وقت قسم امیر علیہ السلام کی چار پانچ لاشیں پھر کر رہی ہوتیں۔ آزاد مزاج داں تھے۔ مسکرا کر کہا۔ ”وہ کیسے؟“

خوبی نے فوراً ہاتھ پھینک کر کہا۔ ”واللہ! میں اس وقت چھلچڑی بنانا ہوا تھا۔ بس کیفیت یہ تھی کہ وس آدمی اس کندھے تو وس آدمی اس کندھے۔ میں جو پھر ا تو کسی کو انٹی دی۔ وہ دھم سے زمین پر گرا۔ کسی کو کوہے پر لاد کر مارا۔ کھٹ سے چھپر کھٹ کی پٹی پر۔ دو چار تو میرے رعب میں آ کر ہی گر پڑے۔ دس بارہ کی ہڈی پسلی ایک کر دی۔ جو میرے سامنے آیا اسے نیچا دکھایا۔ مار مار کے کشتوں کے پشتے لگا دیے۔ اور وہ کمہار گیدی تو ساری عمر یاد رکھے گا کہ کس سے واسطہ پڑا تھا۔“

آزاد نے بہت غور سے یہ سب کچھ سننا اور کہا۔ ”درست فرمایا آپ کی ذاتِ شریف سے یہی توقع تھی۔ مرد اس چنیں کنند۔“ (یعنی بہادر ایسا ہی کرتے ہیں)

”اچھا اب آپ کچھ دیر آرام کیجیے صبح سویرے نواب صاحب کے ہاں حاضری دینا ہے کہ رسمِ دُنیا ہے، ان سے رخصت بھی ہو لیں گے۔“

خوبی یہ سن کر جھوم اٹھے اور کہا۔ ”واللہ آزاد! تم بھی عالم میں انتخاب ہو لیکن یہ ترکی کا سفر اور وہ بھی بحری راستے سے ذرا خطرناک ہے۔ خیر کچھ دیر آرام کرلو شب بخیر۔ شب بخیر۔“

(پنڈت رتن ناتھ سرشار کے

”فسانہ آزاد“ سے مأخوذه)

### معنی پیدا کیجیے

انوکھی	:	عجیب
حملہ، چڑھائی	:	پورش
سرائے، ٹھہرے کی جگہ	:	بسیرا
چھاجانا	:	غلبہ
اُدھم بازی، فتنہ پرواہ	:	ہڑبوگ
خواں موالی	:	خواتین
کھلانا پلانا، یہاں بطور ظرف پہنائی مراد ہے	:	خاطر توضیح
غیرت	:	حمیت
ڈکھ	:	صدمة
شکاری کا چاقو، (ایک خاص طرح کا چاقو جو مٹا ہوا ہوتا ہے)	:	قرولی

سوچیے اور بتائیے۔

1. میاں خوبی کس کے ساتھ اور کہاں آئے ہوئے تھے؟
2. خوبی جہاں ٹھہرے ہوئے تھے وہاں کیا حادثہ پیش آیا؟
3. سرائے میں کہرام کیوں چل گیا؟

4. میاں خوبی کے ساتھ لوگوں نے کیا سلوک کیا؟
5. ”رُگِ حمیت پڑک اٹھی“ اس کی وضاحت کیجیے۔
6. خوبی کا دوست کون تھا؟
7. خوبی آزاد کی کون سی بات سن کر جھوم اٹھے؟

**نیچے لکھے ہوئے لفظوں کو اپنے جملوں میں استعمال کیجیے۔**

فائدہ مند      بیزاری      صدمہ      قروی      بیرا

**نیچے لکھے ہوئے مذکور الگ الگ کیجیے۔**

سرائے	کمہار	زمین	مٹکا	کتاب	بیالی	آدم	برتن	حوا	خوشی	موتی	قرولی	انڈا
-------	-------	------	------	------	-------	-----	------	-----	------	------	-------	------

## عملی کام

- منصب دار ایک مرکب لفظ ہے جس کے معنی ہیں۔ ”عہدے دار“ اس طرح لفظوں کے آگے دارالگا کر پانچ نئے الفاظ بنائیے۔
- ”خوش مذاق“، ”خوش اور مذاق سے مل کر بنا ہے جس کے معنی ہیں اچھا ذوق رکھنے والا۔ یہ صفت ہے۔ اسی طرح خوش کے ساتھ دل، مزاج، رنگ اور بخت ملا کر صفت بنائیے۔
- خوبی کا کردار آپ کو کیسا لگا؟ اس کے بارے میں اپنی رائے لکھیے۔

**پڑھیے اور سمجھیے۔**

معنی	محاورے
جان کا خطرے میں پڑ جانا	جان پر آبننا

موت کے گھاٹ اتارنا	جان سے مار دینا، ختم کر دینا
مرغ کی ایک ٹانگ (کھاوت)	اپنی بات پر رہنا
بات کا ہنگڑہ بنانا	چھوٹی بات کو بڑھا چڑھا کر پیش کرنا
پالانہ پڑنا	مقابلہ نہ ہونا
اس سبق میں محاورے اور کھاوتیں استعمال ہوتی ہیں۔ عام بول چال میں شامل ایسے فقرے جو اپنے اصل معنی کے بجائے مختلف معنی میں استعمال ہوتے ہیں، انھیں محاورہ کہتے ہیں۔ عام بول چال کے چند جملے جو اپنے لفظی معنی سے ہٹ کر کچھ اور معنی ادا کرتے ہیں انھیں کھاوتیں کہتے ہیں۔ محاوروں کی طرح کھاوتیں میں بھی کسی طرح کی تبدیلی نہیں کی جاسکتی۔	اوپر دیے گئے محاوروں اور کھاوتیں جملوں میں استعمال کیجیے۔

## غور کرنے کی بات

”نہ ہوئی قروی“ پنڈت رتن ناٹھ سرشار کے مشہور ناول ”فسانہ آزاد“ سے لیا گیا ہے۔ اس ناول کے کئی کردار ہیں۔ آزاد اور خوبی سب سے زیادہ مشہور ہیں۔ خوبی اپنی حماقتوں اور ڈینگوں کی وجہ سے نہ صرف اس کتاب کی جان ہیں بلکہ اردو ادب کے چند زندہ جاوید کرداروں میں سے ایک ہیں۔ اس سبق میں خوبی کی حماقتوں کی تصویر کشی کی گئی ہے اور یہ دکھایا گیا ہے کہ وہ مار کھانے کے بعد کس طرح اکڑتے ہیں اور یہ بتانے کی کوشش کرتے ہیں کہ وہ پہنچنے بلکہ انہوں نے کئی لوگوں کو مار مار کر درست کر دیا ہے۔ زوال پذیر معاشرے میں ایسے کردار پیدا ہو جاتے ہیں۔ آج بھی ایسے کردار موجود ہیں۔ سرشار نے مبالغہ آمیز مراج میں خوبی کو ایک نہایت دلچسپ کردار بنادیا ہے۔

